



அனுதின தியானம் (அக்டோபர் 15)

எரேமியா 26:1-27:22

2 தெசலோனிக்கேயர் 3:1-18

சங்கீதம் 85:1-13

இன்றைக்கு படிக்க வேண்டிய வேத பகுதி நீதிமொ 25:16

"மரணமானாலும், ஜீவனானாலும்,  
தேவதூதர்களானாலும், அதிகாரங்களானாலும்,  
வல்லமைகளானாலும் நிகழ்காரியங்களானாலும்,  
வருங்காரியங்களானாலும், உயர்வானாலும்,  
தாழ்வானாலும், வேறெந்தச் சிருஷ்டியானாலும்  
நம்முடைய கர்த்தராகிய கிறிஸ்து இயேசுவினுள்ள  
தேவனுடைய அன்பைபவிட்டு நம்மைப்  
பிரிக்கமாட்டாதென்று நிச்சயித்திருக்கிறேன்,"  
(ரோமர் 8: 38,39). பலருக்கு, மரணம் என்பது  
சக்திவாய்ந்த, மிகப்பெரிய, பயங்கரமான ஒரு  
இறுதி முடிவாகத் தெரிகிறது, ஆனால் மரணம் கூட  
நம்மை தேவ அன்பிலிருந்து பிரிக்க முடியாது என்று

வேதம் சொல்கிறது. கிறிஸ்து இயேசுவினுள்ள தேவ அன்பிலிருந்து நம்மைப் பிரிக்க மரணத்திற்கு சக்தி இல்லை! இதை நீங்கள் உண்மையிலேயே நம்ப முடியுமா? மரணம் மிகவும் சக்தி வாய்ந்தது, மனித கட்டுபாடுக்கு மேலானது, உயர்ந்தது; ஆகவே அது கிறிஸ்துவை மறைக்கும் அளவுக்கு மகத்தானது என்று நீங்கள் கருதுகிறீர்களா?

அப்போஸ்தலனாகிய பவுல் இது அவ்வாறு இல்லை என்று கூறுகிறார்; தேவ அன்பு அதிலும் வல்லமை மிகுந்தது. அவருடைய அன்பிலிருந்து மரணமோ, ஜீவனோ நம்மைப் பிரிக்க முடியாது. பலர் தங்கள் ஜீவனையும் ஜீவியத்தையும் நேசிக்கிறார்கள்; தாங்கள் எப்படியும் வாழ வேண்டும் என்று நினைக்கிறார்கள். அவர்களின் முழு வாழ்க்கையும் தங்களுக்கென்றும், தங்கள் சொந்த நலன்களுக்காகவும், தங்கள் சொந்த வாழ்க்கையில் நீடித்திருக்கவும் வாழ்கின்றனர். ஆனால் நம்முடைய சொந்த வாழ்க்கையை விட தேவ அன்பு மிகப் பெரியது என்று வேதம்

சொல்கிறது. பல விசுவாசிகள் தங்கள் வாழ்க்கையில் தேவ அன்பிலிருந்தும், தேவனின் இந்த மகத்தான அழைப்பிலிருந்தும் பிரிக்கப் பட்டிருக்கிறார்கள்; ஏனென்றால் அவர்கள் தங்கள் சுய வாழ்க்கையை அதிகமாக நேசித்திருக்கிறார்கள். வழியில் வரும் எதையும், அல்லது சுய வாழ்க்கையை சவாலான எல்லாவற்றையும் அவர்கள் வெறுத்து, நிராகரிக்கிறார்கள். சுய அன்பு இந்த பரிசுத்த அழைப்பிலிருந்து அவர்களைப் பிரித்துள்ளது. பரிசுத்தவான்களே, நம் சொந்த வாழ்க்கையை நேசிக்கிறோம் என்றால்; அதாவது நம் சுய வாழ்க்கையை நேசித்து, நம்முடைய தற்போதைய வாழ்க்கையை எந்த சவாலுமின்றி தொடர விரும்பினால் நாம் பரலோக நகரமாகிய, புதிய எருசலேமின் ஒரு பகுதியாக இருக்க முடியாது.

## இன்றைய கட்டளை

யாவரோடும்

சமாதானமாயிருக்கவும்,

பரிசுத்தமுள்ளவர்களாயிருக்கவும்

நாடுங்கள்;

பரிசுத்தமில்லாமல்

ஒருவனும்

கர்த்தரைத்

தரிசிப்பதில்லையே.

எபிரெயர் 12:14

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book](#)